

प्रिंट & कार्ट

तुमचा लोगो लगेच प्रिंट करा आणि पोहोचवा प्रत्येका पर्यंत!

MO - 8329291031

लातूर वर्ष ४ थे अंक १९१ वा मंगळवार दि.१४ जानेवारी २०२५ पृष्ठे ४ स्वागत मूल्य २ रु.

शालेय शिक्षणामध्ये महाराष्ट्र आघाडीवर राहिल- मुख्यमंत्री देवेंद्र फडणवीस

मुंबई, दि. १३ : राज्यातील शालेय शिक्षकांमध्ये प्रचंड गुणवत्ता आहे. त्यांच्या गुणवत्तेला प्रोत्साहन देऊन चांगले परिवर्तन घडू शकते. या बळावर महाराष्ट्र शालेय शिक्षणामध्ये नक्कीच आघाडीवर राहिल, असा विश्वास मुख्यमंत्री देवेंद्र फडणवीस यांनी व्यक्त केला. संविधानाच्या अमृत महोत्सवी वर्षानिमित्त विद्यार्थ्यांना संविधानिक मूल्ये शिकविण्यावर भर द्यावा, असे निर्देशही त्यांनी दिले. येत्या १०० दिवसात करावयाची कामे आणि उपाययोजना याबाबतच्या आराखड्यावर मुख्यमंत्री श्री. फडणवीस यांच्या अध्यक्षतेखाली झालेल्या शालेय शिक्षण विभागाच्या बैठकीत चर्चा करण्यात आली. शालेय शिक्षण मंत्री दादाजी भुसे, पर्यटन मंत्री शंभूराज देसाई, पणन मंत्री जयकुमार रावल, सार्वजनिक बांधकाम मंत्री शिवेंद्रसिंहराजे भोसले, राज्यमंत्री इंद्रनील नाईक, मेघना साकोरे बोर्डेकर, मुख्य सचिव सुजाता सौनिक, शालेय शिक्षण विभागाचे प्रधान सचिव रणजित सिंह देओल, शालेय शिक्षण आयुक्त सचिंद्र प्रताप सिंग यांच्यासह विविध विभागांचे अपर मुख्य सचिव, प्रधान सचिव, सचिव आदी उपस्थित होते. प्रधान सचिव श्री.देओल यांनी सादरीकरणाने विभागाच्या आराखड्याची माहिती दिली. मुख्यमंत्री श्री. फडणवीस म्हणाले की, शासनाच्या



शाळांमधील विद्यार्थ्यांमध्ये प्रचंड गुणवत्ता आहे. त्यांना घडविणारे उत्कृष्ट शिक्षक ही मोठी संपत्ती आहे, त्यांचा इतरांसाठी आदर्श म्हणून उपयोग करा. वेळोवेळी उपयुक्त ठरणाऱ्या शाळा, शिक्षक आणि विद्यार्थ्यांच्या माहितीकरिता शाळा आणि शिक्षकांचा वेळ वाया जाऊ नये यासाठी ही माहिती डिजिटल स्वरूपात एकत्र करा. पूर्व प्राथमिक शिक्षणाची नोंदणी करून त्यांना कमीत कमी कोणत्या बाबी आवश्यक असल्यात हे सांगून त्यांना प्रमाणपत्र द्या, पालकांचा विश्वास रहावा यासाठी हे प्रमाणपत्र त्यांनी दर्शनी भागात लावण्याची अट असावी, असेही मुख्यमंत्र्यांनी यावेळी सांगितले. विद्यार्थ्यांना सायकल वाटप केल्यामुळे त्यांचे शाळेत येण्याचे प्रमाण वाढल्याचे सिद्ध झाले आहे. ही योजना सुरु राहावी, असे सांगून मुख्यमंत्री श्री.फडणवीस म्हणाले की, विद्यार्थ्यांच्या शाळेतील पहिल्या दिवसाचे स्वागत करा. यासाठी सर्व मंत्री,

सचिव यांच्यासह मान्यवरांना पहिल्या दिवशी शाळेत जाण्यासाठी सूचित करा. समूह शाळा ही अतिशय महत्त्वपूर्ण आणि आवश्यक बाब आहे. तथापि, कमी संख्या असणाऱ्या शाळांमधील विद्यार्थ्यांना समूह शाळांमुळे होणारे लाभ योग्य प्रकारे समजावून सांगा, असे निर्देश त्यांनी दिले. विद्यार्थ्यांना गुणवत्तापूर्ण आनंददायी शिक्षण देण्यावर भर शालेय शिक्षण मंत्री दादाजी भुसे यांनी यावेळी येत्या १०० दिवसात करावयाच्या उपाययोजनांचा आराखडा सादर केला. प्रत्येक बाबतीत सकारात्मक विचार घेऊन पुढे जाणार असल्याचे ते म्हणाले. शाळा परिसर आणि विद्यार्थ्यांची वैयक्तिक स्वच्छता, नीटनेटकेपणा, सीबीएसई पॅटर्नचा अंगिकार करून त्यात राज्याप्रमाणे आवश्यक बदल करणे, शाळांना गुणवत्तेनुसार रॅकिंग देणे, एका केंद्रात किमान एका शाळेमध्ये दहावीपर्यंत शिक्षण व्यवस्था निर्माण करून त्या शाळा आदर्श तर त्यातील एक वर्ग स्मार्ट वर्ग करणार असल्याचे त्यांनी सांगितले. विद्यार्थ्यांना गुणवत्तापूर्ण आनंददायी शिक्षण देण्यावर भर देणार असल्याचे ते म्हणाले. शाळाबाह्य मुलांना शिक्षणाच्या प्रवाहात आणण्यासाठी नियोजन शालेय शिक्षण मंत्री श्री. भुसे म्हणाले की, उच्च शिक्षणामध्ये मराठी शाळेतील विद्यार्थी उत्कृष्ट कामगिरी करीत असल्याचे दिसून येत आहे.

धर्मराज बहुउद्देशीय संस्था व एकल महिला संघटनेच्या वतीने जिजाऊ जयंती निमित्त वक्तृत्व स्पर्धेत अनेक विद्यार्थ्यांनी घेतला सहभाग

बीड / प्रतिनिधी - धर्मराज बहुउद्देशीय सेवाभावी संस्था बीड व एकल महिला संघटना यांच्या संयुक्त विद्यमाने आयोजित साऊ ते जिजाऊ जयंती साजरी करून विविध स्पर्धा चे बक्षीस व प्रमाणपत्र वितरण करून जयंती साजरी केली. दिनांक १२ जानेवारी २०२५ रोजी गर्गे वाचनालय तुळजाई चौक बीड येथे साऊ ते जिजाऊ जयंतीनिमित्त आज एकल महिला संघटना व धर्मराज सेवाभावी संस्था यांच्या संयुक्त विद्यमाने महिलांच्या विविध स्पर्धेचे आयोजन करण्यात आले होते यावेळी एकल महिला संघटना महिलांनी प्रतिसाद देत यश संपादन करत आपले चूल व मूल याशिवाय जिजाऊ,सावित्रीबाई चे विचार व्यासपीठावर मांडले एकल महिला संघटना नेहमीच महिलांसाठी नाविन्यपूर्ण कार्यक्रम घेत आहेत असा एक कार्यक्रम एकल महिला संघटना व धर्मराज बहुउद्देशीय सेवाभावी संस्था यांच्या विचारातून महिलांच्या विविध प्रकारच्या स्पर्धेचे आयोजित करण्यात आले आणि यावेळी रेश्मा सोनवणे यांनी निबंध स्पर्धा व भाषण स्पर्धेत पहिले नंबर मिळवला तर निबंध स्पर्धेत दुसरा क्रमांक रेखा खंडगाळे, तर तिसरा नंबर पूजा वजीर यांनी मिळवला आहे



तर भाषण स्पर्धेत रेश्मा सोनवणे पहिला पूजा वजीर दुसरा तर सुषमा घाडगे याची तिसरा क्रमांक पटकावला तर चळवळीतील गीत मध्ये सुषमा घाडगे यांनी शिवराय व छान गीत सादर केले पूजा वजीर यांनी सावित्रीबाई फुले यांच्या वर गीत गाऊन सर्वांना मुग्ध केले. या कार्यक्रमात सहभागी सर्व महिलांना प्रमाणपत्र देण्यात आले असून महिला खूप आनंदी दिसत होत्या यावेळी एकल महिला संघटना च्या रुक्मिणी नागापुरे, अनिता दोरमारे, पूजा वजीर, सुषमा घाडगे, पूजा काळे, शिल्पा पंडित, धर्मराज बहुउद्देशीय सेवाभावी संस्था च्या मुख्य कार्यकारी अधिकारी प्रियंका खोत्रागडे, यांनी सर्व महिलांना महिलांचे अधिकार, साऊ व जिजाऊ यांचे जीवन कार्य विषय मार्गदर्शन केले तसेच संस्थांच्या कर्मचारी कोमल यादव, अशोक गायकवाड यांनी परिश्रम घेतले.

१२ डिसेंबरला माजी पालकमंत्र्यांच्या बंगल्यावर आरोपी अन् पोलीस अधिकाऱ्याची बैठक खा.बजरंग सोनवणेचा खळबळजनक आरोप

केज/प्रतिनिधी-दिनांक ९ डिसेंबरला सरपंच संतोष देशमुख यांची हत्या झाली. यानंतर ११ तारखेला या हत्येची संबंधित असलेल्या खंडणीप्रकरणी गुन्हा दाखल झाला. यानंतर दि.१२ डिसेंबर रोजी माजी पालकमंत्री यांच्या बंगल्यावर खंडणीतील आरोपी आणि पोलीस अधिकाऱ्यांची बैठक झाली आणि तिथून आरोपी निघून गेला, असा खळबळजनक आरोप खा.बजरंग सोनवणे यांनी पत्रकार परिषदेत केला आहे. या आरोपाने पोलीस प्रशासनात एकच खळबळ उडाली आहे. दि.१३ डिसेंबर रोजी केज येथे खा.बजरंग सोनवणे यांच्या पत्रकार परिषदेचे आयोजन करण्यात आले होते. त्याआधी खा.सोनवणे यांनी मरसाजोग येथे जाऊन देशमुख कुटुंबियांच्या आंदोलनात भेट दिली होती. पत्रकार परिषदेला राष्ट्रवादीचे नेते राजेशाहेब देशमुख, पिटू ठोंबरे यांची उपस्थिती होती. यावेळी पुढे बोलताना खा.बजरंग सोनवणे म्हणाले, दि.२८ मे रोजी खंडणीच्या प्रकरणाला सुरुवात झाली. यानंतर २९ नोव्हेंबरला पुन्हा खंडणी मागितली. पुढे दि.६ डिसेंबर रोजी खंडणीवरून अवादा कंपनीच्या परिसरात वाद झाला. याच वादाचा राग मनात धरून दि.९ डिसेंबर रोजी सरपंच संतोष देशमुख यांचा निघूर्ण खून करण्यात आला. यानंतर दि.११ डिसेंबर रोजी

खंडणीच्या प्रकरणात वाल्मिक कराडवर गुन्हा दाखल होतो. पुढे दि.१२ डिसेंबर रोजी हाच आरोपी माजी पालकमंत्र्यांच्या बंगल्यावर पोलीस अधिकाऱ्यांसोबत बैठक करतो आणि तिथून निघून जातो. इतकी दहशत पोलीस प्रशासनावर होती. मरसाजोगचे सरपंच संतोष देशमुख यांच्या हत्याकांडानंतर मी पहिल्याच बाईटमध्ये मीडियाला म्हटलं होतं की, तिसऱ्या आरोपीचे कनेक्शन धाराशिवमार्गे पुण्याला लागतंय का बघा?, कारण माझ्या बोलण्यामागे काही लॉजिक होतं. पुढे हा आरोपी धाराशिवमार्गे पुण्याला गेल्याचं सापडलं. खंडणीतील आरोपी पुण्याला सरेंडर होतो. खंडणीच्या आरोपीवर ११ तारखेला गुन्हा दाखल झाला. मात्र, १२ तारखेला बीड जिल्ह्याचे माजी पालकमंत्री, खंडणीतील आरोपी आणि पोलीस अधिकारी यांची बैठक झाली. माजी पालकमंत्र्यांच्या बंगल्यावर, त्यांच्या ऑफिसमध्ये खंडणीतील आरोपी अन् पोलीस अधिकारी यांची भेट झाली. हे खात्रीने सांगत आहे. म्हणजे, पोलिसाला तिथं मध्ये बसवून तो आरोपी निघून गेला का? असा सवाल बजरंग सोनवणेनी उपस्थित केला. याच बरोबर वाल्मिक कराडला पोलिसांची सुरक्षा आहे, तो कुठल्या पदावर आहे हे मला माहिती नाही.



पण, त्यांनाही पोलीस गार्ड आहेत, हे गार्ड आरोपीसोबत कसे काय?, असे सवाल बजरंग सोनवणे यांनी उपस्थित केला आहे. ११ डिसेंबर रोजी खंडणीचा गुन्हा दाखल झाला, तेव्हापासून आरोपीला कोणी-कोणी मदत केली. ३१ डिसेंबरला अटक होईपर्यंत २१ दिवस आरोपीला ज्यांनी मदत केली, त्यांना सह-आरोपी का केलं जात नाही, असेही खा.सोनवणेनी म्हटलं आहे. ०० मुख्यमंत्र्यांना भेटूनही एसआयटीचे अधिकारी तेच

संतोष देशमुख यांच्या कुटुंबियांना पोलीस प्रशासनावर भरवसा राहिलेला नाही. त्यांनी एसआटीमध्ये खंडणीतील आरोपींच्या मनावर अधिकारी नियुक्त केल्याचे त्यांना वाटत असावे, यामुळे एसआयटीतील अधिकारी बदलावेत, अशी मागणी मुख्यमंत्री देवेंद्र फडणवीस यांच्याकडे भेटून केली होती. त्यावेळी मुख्यमंत्र्यांनी आपण घाल ती नावाचे अधिकारी देतो, असे म्हटले होते. परंतु अद्याप ते अधिकारी बदलले नाहीत, असेही खा.सोनवणे यांनी म्हटले. ०० त्यांची नावे जाहिर करा खंडणी आणि खून हे प्रकरण एकमेकांशी संबंधित आहेत. या प्रकरणात खंडणीतील आरोपींशी ज्यांचे संबंध आहेत, अशा अनेकांना एसआयटीने चौकशीसाठी बोलविले होते. त्या सर्वांची नावे जाहिर करण्यात यावीत. त्या लोकांचे आरोपींशी काय संबंध आहेत, हे लोकांना कळले पाहिजे. याच बरोबर खून आणि खंडणीतील आरोपींना ज्यांनी ज्यांनी मदत केली त्यांना सहआरोपी करावे, असेही खा.बजरंग सोनवणे म्हणाले.

प्रभाग क्रमांक ७ येथील घरांना कबाल देण्यात यावे, माजी मंत्री आमदार अमित देशमुख यांचे मनपाला पत्र



लातूर :- माजी मंत्री आ. अमित विलासराव देशमुख यांच्या सूचनेनुसार उपायुक्त मनपा यांना प्रभाग क्र ७ मधील सिद्धार्थ प्राथमिक शाळा ते अंगद साबळे यांच्या घरापर्यंत यांना कबाले मिळावे यासाठी निवेदन देण्यात आले तसेच या प्रभागातील लोक हे मोलमजुरी करून खाणारा वर्ग आहे तसेच तब्बल २५० ते ३०० घराना कबाला मिळाला नाही तसेच यासर्वांना

सहकारी गृहनिर्माण संस्था निवडणूक निर्णय अधिकारी पॅनेलसाठी अर्ज करावेत

लातूर दि. १३ : ई वर्गातील संस्था म्हणजेच २५० पर्यंत किंवा त्यापेक्षा कमी सभासद असणाऱ्या सहकारी गृहनिर्माण संस्थांच्या निवडणुका घेण्यासाठी २० ते ३१ जानेवारी, २०२५ या कालावधीकरिता निवडणूक निर्णय अधिकारी यांची नामतालिका (पॅनेल) तयार करण्यात येणार आहे. यासाठी विहीत नमुन्यातील अर्ज शासकीय विभागातील (सहकार विभागातील कार्यरत अधिकारी, कर्मचारी वगळून), स्थानिक स्वराज्य संस्थेतील, सहकारी संस्थेतील कायम कार्यरत अधिकारी, कर्मचारी (वरीष्ठ लिपीक किंवा त्यापेक्षा जादा दर्जा असलेल्या कर्मचारी), प्रमाणित लेखापरीक्षक , वकील (पाच वर्षांचा कामाचा अनुभव), शासकीय सेवेतून, स्थानिक स्वराज्य संस्थेतून सेवानिवृत्त झालेला अधिकारी, कर्मचारी (वयाची ६५ वर्षे पेक्षा जास्त नसलेल्या) यांच्याकडून मागविण्यात आले आहेत. विहीत नमुन्यातील अर्ज २० ते ३१ जानेवारी, २०२५ या कालावधीत (शासकीय सुट्टीचे दिवस वगळून) लातूर,बीड, नांदेड व धाराशिव जिल्हा उपनिबंधक सहकारी संस्था यांच्या कार्यालयात कार्यालयीन वेळेत मिळू शकतील.तसेच या संदर्भातील विहीत नमुन्यातील अर्ज जाहीर नोटीस बोर्डावर प्रसिध्द केले आहेत. अर्जदारांनी विहीत नमुन्यातील अर्ज ३१ जानेवारी,२०२५ अखेर संबंधित जिल्हा उपनिबंधक सहकारी संस्था यांच्या कार्यालयात कार्यालयीन वेळेत सादर करावेत.

भारतीय बौद्ध महासभा नवी मुंबई जिल्हाध्यक्षपदी नामदेव जगताप गुरुजी यांची निवड नवी



मुंबई / के. एच. हनवते :- तद्वतच भारतीय बौद्ध महासभा नवी जिल्हाध्यक्ष पदी नामदेव जगताप गुरुजी यांची निवड करण्यात आली आसुन (सरचिटणीसपदी) विकास सोनावणे गुरुजी व (कोषाध्यक्षपदी) प्रकाश माने गुरुजी तर विजय झनके (उपाध्यक्ष संस्कार विभाग), जिवन वाडते गुरुजी (हिशोब तपासणीस) आणि संघटक पदी कविता कांबळे यांची नियुक्ती झाल्याबद्दल सर्व नवनिर्वाचित भारतीय बौद्ध महासभा नवी मुंबई जिल्हा कार्यकारिणीचे हार्दिक अभिनंदन व सर्वांना पुढील कार्यास मंगलमय हार्दिक शुभेच्छा.! भारतीय बौद्ध महासभा पर्यटन प्रचार विभाग विनोद पाचपिंडे गुरुजी यांनी दिल्या.

संपादकीय....

अस्मितेचा
कुंभ ठरावा

भारताच्या प्राचीन परंपरेत कुंभमेळ्यास अनन्यसाधारण महत्त्व असून, त्यासाठी जितक्या संख्येने भाविक गोळा होतात, तितके दुसऱ्या कोणत्याही उत्सवासाठी जमा होत नाहीत. कुंभमेळा दर १२ वर्षांनी होतो आणि याआधीचा कुंभमेळा २०१३ मध्ये झाला होता. त्यानंतर २०१९ मध्ये अर्धकुंभमेळा झाला. तो दर ६ वर्षांनी होतो आणि त्याचीही भाविक आतुरतेने वाट पाहत असतात. पौष पौर्णिमेला म्हणजेच आजपासून प्रयागराजच्या पवित्र भूमीवर कुंभमेळ्याचा मोठ्या उत्साहात आणि धार्मिक वातावरणात प्रारंभ झाला असून, महाशिवरात्रीस त्याची सांगता होईल. या ४५ दिवसांत त्रिवेणी संगमावर स्नानासाठी लाखो भाविक येतील, अशी अपेक्षा आहे. आगामी महाकुंभमेळा हा एकतेचा महाकुंभ असल्याचे प्रतिपादन पंतप्रधान नरेंद्र मोदी यांनी त्यांच्या 'मन की बात' मध्ये केले आहे. सम्राट हर्षवर्धनाच्या राजवटीत दर पाच वर्षांनी कुंभमेळा होत असे. त्यावेळी कवी आणि अध्यात्ममार्गी साधक त्याला हजेरी लावत. हर्षवर्धन त्यांना दान करायचा, असे सांगितले जाते. आद्य शंकराचार्यांच्या काळातही हा धार्मिक मेळा होत असे. साम आणि अथर्ववेदामध्ये म्हटल्यानुसार, देव-दानवांनी जेव्हा समुद्रमंथन केले, तेव्हा त्यातून एक अमृत कुंभ बाहेर आला. त्यानंतर जयंत नावाच्या कावळ्याने तो तोंडात धरून पृथ्वी प्रदक्षिणा घातली. या कलशातून प्रयागराज, हरिद्वार, उज्जैन आणि नाशिक या ठिकाणी एकेक थेंब पडले. त्यामुळेच ही चारही स्थाने धार्मिक लोकांच्या दृष्टीने महत्त्वाची मानली जातात. पश्चाने १२ दिवसांत पृथ्वीला प्रदक्षिणा घातली होती. त्यामुळे दर १२ वर्षांनी कुंभमेळ्याचे आयोजन केले जाते.

महाकुंभच्या पर्वात पवित्र स्नान केल्याने पापक्षालन होते आणि जन्म-मृत्यूच्या फेर्यातून मुक्ती मिळते, अशी लोकांची श्रद्धा. कुंभमेळ्याच्या ठिकाणी स्नान, दानधर्म तसेच केशदान हे पुण्यकर्म मानले जाते. या ठिकाणी मृतांच्या अस्थींचे गंगेत विसर्जन, हा त्यांच्या मुक्तीचा मार्ग समजला जातो. शैव सन्यासी, वैष्णव बैरागी, उदासी आणि शीख निर्मले असे प्रतिनिधित्व करणारे आखाडे कुंभमेळ्यात असतात. आखाडांचा सर्वात महत्त्वाच्या अशा स्नानस्थळांवर हक्क असतो. महाकुंभ २०२५ हा नवभारताच्या नवीन उत्तर प्रदेशचे प्रतिनिधित्व करेल. त्यातून देशाच्या व राज्याच्या प्रशासकीय क्षमता व समृद्ध संस्कृतीचे दर्शन घडेल, असा विश्वास उत्तर प्रदेशचे मुख्यमंत्री योगी आदित्यनाथ यांनी व्यक्त केला आहे. या मेळ्यासाठी ४ हजार हेक्टर इतकी जागा राखून ठेवण्यात आली असून, अंपवर आधारित ई-रिक्षा आणि ई-ऑटो बुकिंगमुळे निश्चित भाड्याने सुरळीत प्रवास सुविधा भाविकांना उपलब्ध होणार आहे. राज्य सरकारने भाविकांसाठी २०० इलेक्ट्रिक बसेस सुरु केल्या आहेत. दीड लाख स्वच्छतागृहे आणि सव्वा लाख कचराकुंड्या, हजारो टेंटमधून निवासाची व्यवस्था, रोषणाई, वाहतूक व्यवस्था, रस्ते असे नवे शहरच वसवण्यात आले असून यावरून या धार्मिक उत्सवाच्या भव्यतेची कल्पना यावी. उत्तर प्रदेश हे एक मागास आणि बिमारू राज्य आहे, ही प्रतिमा पुसून टाकण्याचा निर्धार गेल्या काही वर्षांत योगी यांनी केला असून, त्यादृष्टीने निश्चित पावलेही टाकली आहेत. राज्यातील रस्ते, महामार्ग, नवनीन उद्योगधंदे आणि परदेशी गुंतवणूक यामधून उत्तर प्रदेशचा बदलता व आधुनिक चेहरा दिसून येतो.

अयोध्येत राम मंदिर निर्माणाच्या निमित्ताने त्या शहराचेही रंगरूप पालटून टाकण्यात आले. सुमारे चार वर्षांपूर्वी काशीतील विश्वेश्वर मंदिराचा आणि संपूर्ण शहराचाही कायापालट करण्यात आला. त्यानंतर तेथील सोयी-सुविधांमध्ये मोठी भर पडली. तसेच विविध व्यवसायांचीही भरभराट होऊ लागली. उत्तर प्रदेशात अनेक धार्मिक स्थळे असून, देशी-विदेशी पर्यटक तिथे प्रचंड संख्येत येत असतात; परंतु वर्षानुवर्षे राज्यात मूलभूत सोयीसुविधा नव्हत्या तसेच काशी, अयोध्या, प्रयागराज अशा अनेक ठिकाणी कमालीची अस्वच्छता असे. आता स्वच्छता आणि पर्यावरण या दोन गोष्टींकडे तेथील राज्य सरकारने लक्ष दिले आहे. कुंभमेळ्यात पानांचे द्रोण, पत्रावळी, मातीचे कुल्हड तसेच ताम व कागदी पिशव्यांचा वापर वाढवण्यात येत आहे. स्वच्छतेसाठी २० हजार सफाईमित्र आणि २,५०० गंगादूत नियुक्त करण्यात आले आहेत. तसेच एचएमपीव्ही, लेप्टो स्पायरोसिस, कोरोना, डेंग्यू यासारखे आजार पसरण्याची भीती असल्यामुळे सर्व ती काळजी घेण्यात येत असल्याचे सरकारने सांगितले आहे.

२०१९च्या अर्धमहाकुंभच्या आयोजनामुळे उत्तर प्रदेशच्या अर्थव्यवस्थेत सव्वा लाख कोटी रुपयांची भर पडली. यावेळी तर ४० कोटी भाविक कुंभमेळ्यास अपेक्षित असून, त्यामुळे आर्थिक उलाढालीत दोन लाख कोटी रुपयांची भर पडेल, असा अंदाज आहे. गेल्यावर्षी वाराणसीत काशी विश्वनाथाच्या दर्शनासाठी १६ कोटींहून अधिक भाविक आले, तर अयोध्येत साडेतेरा कोटी. आताच्या या महाकुंभमेळ्यामुळे जागतिक पातळीवर भारताच्या प्राचीन, सांस्कृतिक व धार्मिक वारशाचे दर्शन घडेल; मात्र आपल्याकडे प्रत्येक विषयाचे राजकारण होते. त्याचप्रमाणे कुंभमेळ्यातही राजकारण शिरले आहे. काही साधुसंत धर्माच्या मुद्द्यावरून आक्रस्ताळी व अतिरेकी विधाने करत आहेत. महाकुंभाने मुस्लिमांना प्रवेश देऊ नये, अशी मागणीही काही संघटनांनी केली आहे; परंतु जो स्वतःला भारतीय समजतो, ज्याच्या मनात भारताच्या सनातन परंपरेबद्दल आदर भावना आहे, त्याचे महाकुंभाने स्वागतच आहे; मात्र चुकीच्या मानसिकतेने कोणी येणार असतील, तर त्यांच्याशी वेगळा व्यवहार केला जाईल, असे यथायोग्य प्रतिपादन मुख्यमंत्री योगींनी केले आहे. करोडो लोक एका ठिकाणी जमतात, तेव्हा जातीपातीच्या व धर्माच्या भिंती खरे तर नाहीशा होतात. महाकुंभाने प्राचीनता व आधुनिकतेचा महासंगम पाहायला मिळतो. शेवटी एआयच्या युगातही माणसाला आपली मुळे विसरता येत नाहीत. महाकुंभसारख्या मेळ्यांमधून हाच संदेश मिळत असतो. तो देशाच्या सांस्कृतिक वारशाचा, एकतेचा, अस्मितेचा कुंभ ठरावा, ही अपेक्षा!

सेवावर लक्ष केंद्रित करणे

सप्टेंबर २०२४ मध्ये शेअर बाजाराने विक्रमी उंची गाठल्यानंतर आरूटफ्लो सुरु झाला आणि साहजिकच रुपया कमकुवत झाला. गुंतवणूकदार अमेरिकेच्या व्याजदरातील वाढीची शक्यता व्यक्त करत सुरक्षित मालमतेसाठी भारतीय बाजारतून निघून गेले. अधिक प्रमाणात व्यापारात तूट राहिल्याने व्यापाराचे होणारे नुकसान हे आयातीसाठी बाह्य गोष्टींवर अवलंबून राहण्याची गरज व्यक्त करतात.

रुपयाचे अवमूल्यन झाल्याने भारताच्या कच्च्या तेलाच्या आयातीचे बिल वाढले आहे आणि २०२४ मध्ये व्यापार तूट वाढून ती ७५ अब्ज डॉलरपर्यंत पोहोचली. जगातील (टॅरिफ) धमकी आणि ब्रिक्स चलन वाद यासारख्या जागतिक घटना या भारताचा बाह्य व्यापार आणि गुंतवणुकीसाठी अनिश्चिततेचे वातावरण तयार करणार्या आहेत. ब्रिक्स देशांच्या चलन योजनेविरोधात अमेरिकेच्या अध्यक्षांनी २०२४मध्ये टॅरिफचा इशारा दिल्याने बाजारात विक्रीचा मारा वाढला आणि त्यामुळे भारताचे बाहेरील बाजारातील स्थैर्य कमी झाले.

रुपयाला स्थिर करण्यासाठी परकी चलनसाठ्यावरच्या अवलंबित्वाची स्थिती ही जगातिक बाजारात अशांततेच्या काळात चलनात लवचिकपणा राहण्यासाठी आडकाठी आणते. रुपयाला पुन्हा ८५.३३ वर आणण्यासाठी डिसेंबर २०२४ मध्ये एका तिमाहीत २० अब्ज डॉलरहून अधिक साठा संपविण्यात आला. कमकुवत रुपया देशांतर्गत चलन धोरणावर परिणाम करतो आणि महागड्या आयातीमुळे चलनवाढीला चालना देतो. त्याचवेळी विकासासाठी अडचणी दूर करण्यासाठी महसुलातील वाटा उचलण्यास विवंचक करतो.

डिसेंबर २०२४ मध्ये कच्च्या तेलाच्या आयातीचा खर्च १५ टक्क्यांनी वाढला असून त्यामुळे धोरणकर्त्यांवर चलन व्यवस्थापन आणि महसुलाची व्याप्ती वाढविण्याच्या रणनीतीला प्रभावीपणे संतुलित करण्यासाठी दबाव आला. जगात किंवा निर्बंध यासारख्या बचावात्मक व्यापारी उपाययोजना या व्यापार संतुलनाला अडचणीत आणत चलन स्थिरता कमकुवत करण्याचे



काम करू शकतात. प्रमुख अर्थव्यवस्थेदरम्यान राजकीय अस्थिरता किंवा संघर्ष हे अस्थैर्यात भर घालतात आणि त्यामुळे सुरक्षित आश्रयदाता वाटणार्या डॉलरची साहजिकच मागणी वाढते. विकसित बाजाराचे चलन कमकुवत होते. रशिया-युक्रेन युद्धामुळे जागतिक कच्च्या तेलाच्या किमतीत वाढ झाली असून त्यामुळे भारताच्या आयात बिलावर दबाव आला आणि रुपयाचे मूल्यदेखील कमी झाले. विकसित अर्थव्यवस्थेत कडक पतधोरण असल्याने भारतातून भांडवलवाची गळती होते आणि साहजिकच त्याचा रुपयावर दबाव वाढतो.

२०२२-२३ मध्ये अमेरिकी फेडरल रिझर्व्हच्या दरातील वाढीने परकी पोर्टफोलिओचा आरूटफ्लो पाहावयास मिळाला. परिणामी, रुपया अशक्त झाला. निर्यातीच्या तुलनेत आयातीत वाढ झाल्याने व्यापारी तूट वाढली व परकी चलनाचा आरूटफ्लो वाढतच गेला. रुपया आणखीच कमकुवत झाला. कच्चे तेल आणि सोन्याच्या वाढत्या आयातीमुळे २०२२मध्ये भारताची विक्रमी व्यापारी तूट पाहता रुपयाचे अवमूल्यन होत गेले. देशांतर्गत उच्च चलनवाढ ही चलनाचे मूल्य कमी करते आणि त्यामुळे निर्यातीचा वेग

मंदावतो आणि आयात आणखीच महाग होऊ शकते. कच्च्या तेलासारख्या अनिवार्य आयातीच्या वाढत्या बिलामुळे भारताचे आयात पेमेंट वाढले आणि त्यामुळे २०२३ मध्ये रुपया कमकुवत झाला. देशांतर्गत आणि परकी गुंतवणुकीतील घसरण ही कमकुवत आर्थिक विकासाचे संकेत देते आणि त्यामुळे चलनप्रवाह खंडित होत राहतो. २०२४ मध्ये कॉर्पोरेट कामगिरीत घट झाली आणि स्टॉक व्हॅल्यूएशनमध्ये वाढ झाल्याने परकी पोर्टफोलिओने पैसे काढून घेतले. पतधोरणातील सरकारची भूमिका ही गुंतवणूकदारांच्या मनात विश्वास निर्माण करते आणि विक्रीचा मारा कमी ठेवते. आरबीआयच्या गव्हर्नरनी २०२४ मध्ये डी-डॉलररायजेशन फेटाळून लावल्याने बाजार निश्चित झाला आणि त्यामुळे रुपयाच्या अवमूल्यनाची चिंता ही तात्पुरती का होईना कमी झाली. बाह्य स्थितीमुळे निर्माण झालेल्या आर्थिक लवचिकतेला मजबूत करण्याचा एकमेव उपाय म्हणजे निर्यातीला चालना देणे. परकी चलनवाढीचे उत्पन्न वाढविणे आणि व्यापार असंतुलन कमी करण्यासाठी मूल्यवर्धित उत्पादन आणि सेवावर लक्ष केंद्रित करणे होय.

भाबडेपणा

तुम्ही नाटक किंवा चित्रपट पाहत असाल, तर त्या सीनच्या पाठीशी असलेले नेपथ्य महत्त्वाचे असते. चित्रपटासाठी आर्ट डायरेक्टर नावाचा माणूस असतो, जो ही सर्व योजना करत असतो. भाजी मंडईत शूटिंग असेल, तर तो भाजी मंडईचा सेट लावतो. ऑफिसमध्ये शूटिंग असेल, तर ऑफिसचा सेट लावतो आणि दुकानात असेल, तर दुकानाचा सेट लावतो. अचूक नेपथ्यामुळे तो सीन प्रभावी होत असतो.

अशीच परिस्थिती नाटकांसाठी असते. इथे एक नेपथ्य निश्चित केले जाते आणि जिथे प्रयोग आहे तिथे ते उभे केले जाते. उदाहरणार्थ, ऐतिहासिक नाटक असेल, तर राजवाडा किंवा किल्ल्याचे बुरुज अशा प्रकारचे नेपथ्य असते. मध्यमवर्गीय लोकांसाठी नाटक असेल, तर फ्लॅटचे नेपथ्य असते. थोडेबहुत बदल केले जातात; परंतु त्या

चकाचक असते. टोरेस कंपनीचे मुंबईतील ऑफिस असेच होते. तिथे प्रचंड प्रमाणात श्रीमंत माणसे येत-जात असल्याचे लोकांना दिसत होते. क्वचित प्रसंगी परदेशी लोकांचीही तिथे आवक-जावक असायची. ऑफिसची भव्य इमारत आणि तेथील इंटीरिअर पाहून तुम्ही भारावून जाता आणि तुम्हाला खात्री पटते की, हे लोक आपल्याला भक्कम परतावा देणार, हे निश्चित!

पू र्व र्ण लोक आपली तुटपुंजी पोस्टामध्ये किंवा बँके मध्ये



नाटकाच्या सादरीकरणामध्ये नेपथ्याचा फार मोठा प्रभाव असतो. आज हे सांगण्याचा उद्देश असा की, नुकताच मुंबईमध्ये टोरेस कंपनीने केलेला करोडो रुपयांचा घोटाळा यामध्ये नेपथ्य कसे महत्त्वाचे होते ते सांगण्याचा आहे.

पैसे दुपट करून देतो किंवा जास्त व्याज मिळवून देतो किंवा दर पंधरा दिवसाला व्याज देतो किंवा दर महिन्याला दुपट भांडी देतो अशी भुलवणारी आश्वासने देणार्या लोकांचे ऑफिस मात्र अत्यंत

ठेवत असत किंवा फार झाले, तर त्याचे सोने घेऊन ठेवत असत. शासनाच्या यंत्रणेमध्ये केलेली गुंतवणूक निश्चितच सुरक्षित असते जसे की, पोस्ट किंवा राष्ट्रीयकृत बँकांमधील फिक्स डिपॉझिट. व्याज कमी मिळेल; परंतु रक्कम सुरक्षित असते.

काही साध्या भोळ्या लोकांना आपल्या बचतीवर जास्त व्याज मिळावे असे वाटते आणि मग ते अशा टोरेससारख्या कंपनीच्या जाळ्यात सापडतात. कंपनीचे चकाचक ऑफिस, तिथे असणारे

रुबाबदार लोक, तिथे असणारी श्रीमंत लोकांची वर्दळ हे सर्व पाहून सामान्य लोकांना आपले पैसे इथे गुंतवण्याचा मोह झाला नसता, तरच नवल होते. अगदी भाजीवाल्यांपासून ते कंपनीत किंवा कारखान्यात छोटी-मोठी कामे करणार्या लोकांनी आपले पैसे टोरेस कंपनीत गुंतवले. त्यातील काही लोकांना सुरुवातीला अगदी आठवड्याच्या शेवटी निर्धारित व्याजाचा परतावा मिळण्यासपण सुरुवात झाली. कल्पना करा की, सोमवारी तुम्ही पैसे टाकले आहेत आणि शुक्रवारी तुम्हाला त्याचा परतावा मिळत आहे. साहजिकच तुम्ही तो परतावा घेता आणि आणखी पैसे टाकत राहता. असे हे चक्र वाढत वाढत शेकडो कोटी रुपयांपर्यंत गेले आणि एके दिवशी सदरील कंपनीचे कार्यालय बंद करून सर्व कर्मचारी आणि संचालक फरार झाल्याचे

लक्षित आले. 'का रे भुललासी वरलीया रंगा' असे आपल्या संत मंडळींनी सांगून ठेवले

आहे; परंतु दुर्दैवाने ते कोणीही लक्षात घेत नाही. सदरील कार्यालयापासून अवघ्या हाकेच्या अंतरावर पोलीस ठाणे आहे. पोलिसांना खूप कामे असतात. त्यामुळे अनावधानाने त्यांच्याकडून दुर्लक्ष झाले असेल अशी शक्यता अजिबात नाही. आजही कोणाला अशी शक्यता वाटत असेल, तर तो भाबडेपणा म्हणावा लागेल. अन्य काही नाही.

डॉ.बाबासाहेब आंबेडकर मराठवाडा विद्यापीठ

(१४ जानेवारी: मराठवाडा विद्यापीठ नामविस्तार दिन)
_डॉ.बाबासाहेब आंबेडकर यांनी वेरुळ-अजिंठ्यालगतच तत्कालीन छत्रपती संभाजीनगर परिसरात एक मोठे शिक्षण, ज्ञानकेंद्र उभारण्याची योजना आखली होती. प्रामुख्याने आधुनिक शिक्षणापासून वंचित राहिलेल्या समाजातील बहुसंख्यकांसाठी हे नियोजन होते. छत्रपती संभाजीनगर शहराजवळच्या भागाचे नागसेनवन असे नामकरण करून तेथे पीपल्स एज्युकेशन सोसायटीच्या मिलिंद महाविद्यालयाची स्थापना त्यांनी केली. याच परिसरात भारताला स्वातंत्र्य मिळाल्यानंतर सन १९५८च्या वर्षी मराठवाडा विद्यापीठ स्थापन करण्यात आले. पुढे नामांतराच्या लढ्यानंतर मा.शरद पवार साहेब मुख्यमंत्री असताना महाराष्ट्र शासनाने दि.१४ जानेवारी १९९४ रोजी मराठवाडा विद्यापीठाचे नाव बदलून डॉ.बाबासाहेब आंबेडकर मराठवाडा विद्यापीठ असा नामविस्तार केला गेला. अधिक रोचक व ज्ञानवर्धक संकलित माहिती श्रीकृष्णकुमार आनंदी-गोविंदा निकोडे गुरुजींच्या या लेखात वाचा...

नामांतर आंदोलन प्रारंभ इतिहासाची आज ४५ वर्षे उलटली. दि.२७ जुलै १९७८मध्ये विधानमंडळाच्या दोन्ही सभागृहात मराठवाडा विद्यापीठाला बाबासाहेबांचे नाव देण्याचा ठराव पारित झाला. हा आनंद आंबेडकरी अनुयायी अनुभवत असतानाच प्रतिगाम्यांच्या पोटातील पाण्याने कुटील डाव सोडला. सरकारच्या निर्णयाला जातीचा रंग दिला आणि दलितांच्या घरांची राखरांगोळी करण्यास सुरुवात केली. परंतु बाबासाहेबांच्या समतेच्या विचारांचे निळे वादळ प्यालेल्या कार्यकर्त्यांनी गावखेड्यातील बांधवांचे धगधगते मरणतांडव बघीतले आणि पेटून उठले कार्यकर्त्यांचे सूर्यास्त्र. डोक्याला निळे कफन बांधून ४ ऑगस्ट रोजी दीक्षाभूमीची माती माथ्याला लावून चळवळीतील नायकांनी पेटलेल्या आभाळातील एक गरुडझेंप होती ती. प्रा.जोगेंद्र कवाडे यांच्या नेतृत्वात लॉगमार्च काढला गेला. यामध्ये मामा सरदार, कवि.इ.मो.नारनवरे, सुरेश घाटे, बबन बोदोटे, जगदीश थुल, थॉमस कांबळे, जे.के.नारायण, गोपाळराव आटोटे, नामदेवराव खोब्राडे, दिलीप पाटील, नरेश वहाणे, भीवा बडोटे, सरोज मेथ्राम यांच्यासारखे लढाऊ कार्यकर्ते लढण्यासाठी सज्ज झाले होते. याशिवाय दक्षिण नागपूर येथे

सुखदेव रामटेके यांच्या नेतृत्वातही एक लढा लढला जात होता. पोलिसांनी दलितांच्या जोगीनगर, भीमनगरात अश्रुधूर फेकले असताना ते कॅच करून पुन्हा पोलिसांकडे भिरकावणाऱ्या कार्यकर्त्यांनी आजही या नामांतर आंदोलनाचा इतिहास डोळ्यात साठवून ठेवला आहे. नागपूरत चौहिकडे आंदोलन पेटले होते, पश्चिमेचे आंदोलन एंड.विमलसूर्य चिमणकर, उत्तरेचे आंदोलन प्रा.रणजित मेथ्राम, उपेंद्र शेंडे यांच्यापासून तर राजन वाघमारे यांच्यापर्यंत लढला गेला. माजी आमदार शेंडेचे उपोषण लॉगमार्चनंतरचा एक महत्त्वाचा टप्पा होता. दक्षिणेत भूपेश थुलकर, दादाकांत धनविजय, अमर रामटेके, सुधाकर सोमकुंवर, मधु दुधे, विलास पाटील, बाळु हिरोळे, सुनील लामसोबे अशी असंख्य नावे घेता येतील. वर्धापन दिनाच्या पर्वावर नामांतराचा वणवा कार्यकर्त्यांच्या जणू बुबुळ्यात पेटला असल्याचे दिसत आहे. आंदोलनाचे चित्र कार्यकर्त्यांनी वर्धापन दिनाच्या पुर्वसंध्याला चर्चेतून उभे केले. मराठवाड्यात शिक्षणाची गंगा महामानव डॉ.बाबासाहेब आंबेडकरांनी आणली, औरंगाबाद शहरात मिलिंद महाविद्यालयाची स्थापना करून शैक्षणिक दृष्ट्या अग्रगत असलेल्या मराठवाड्याला प्रगत करण्याचं काम महामानवाने केले आणि त्याच मराठवाडा विद्यापीठाला डॉ.बाबासाहेबांचे नाव देण्याचा मुद्दा उपस्थित झाला तेव्हा, अनंत भालेराव, गोविंदभाई श्रॉफ या अविचारी माणसांनी विरोध केला. त्यांच्या या विरोधामुळे महाराष्ट्रातील तमाम आंबेडकरी जनता पेटून उठली व नामांतराची मागणी लावून धरली. ठिकठिकाणी मोर्चे, आंदोलने होवू लागले, नामांतराला विरोध म्हणून जातियवादी लोकांनी दलितांवर अन्याय, अत्याचार करण्यास सुरुवात केली, जाळपोळ करणे आरंभिले. ज्यांना धडपणे माहीत नव्हते त्या दीनदुबळ्या दलितांवर खेडोपाडी अमानुष अत्याचार करण्यात आले. आईचे लेकरू आईविना पोर्के झाल्यासारखी दलित बांधवांची अवस्था झाली होती. एवढे होत असतानाही धाडसी भीमसैनिकांनी कधीच माघार घेतली नाही. फक्त बाबासाहेबांच्या नावासाठी दलित बांधवांनी अनेक अन्याय- अत्याचार, जुलूम सहन केले. गावोगावी, शहरात आणि खेड्यापाड्यापर्यंत नामांतराच्या आंदोलनाची ठिणगी पडलेली होती. जिकडे-तिकडे एकाच नारा गुंजत होता

नामांतर झालेच पाहिजे. नांदेडमध्ये दलित पॅन्थरच्या गौतम वाघमारे या कार्यकर्त्याने सरकार नामांतर करत नाही म्हणून स्वतःला भरचौकात जाळून घेतले. अखेरच्या क्षासापर्यंत एकाच नारा होता, नामांतर झालेच पाहिजे बाबासाहेबांच्या नावासाठी त्याने आपल्या प्राणाचे बलिदान केले. परभणी जिल्ह्यातही पोचिराम कांबळे यांचे हात-पाय तोडण्यात आले. त्यांनाही जातीयवादी सैतानांनी जर्जर करून ठार मारले. जनार्दन मवाडे, संगीता बनसोडे, सुहासिनी बंसोडे, प्रतिभा तायडे, अविनाश डोंगरे, चंदन कांबळे, दिलीप रामटेके, रोशन बोरकर असे कितीतरी दलित क्रांतिवीर नामांतराच्या लढ्यात शहीद झाले. जातीयवादी सरकार नामांतर करत नाही म्हणून दलितमुक्ती सेनेचे सरसेनापती आणि लॉगमार्च प्रणेते प्रा.जोगेंद्र कवाडे यांनी दलित बहुजन समाजाची फौज जमा करून नागपूर ते औरंगाबाद असा लॉगमार्च आयोजित करून जिऊ किंवा मरू, जळतील नाहीतर जाळून टाकतील अशी आक्रमक भूमिका घेतली. लॉगमार्च मधील निष्पाप लोकांवर इंग्रजांनाही लाजवेल अशा क्रूरपणे लाठीहल्ले केले. अश्रुधुराच्या नळकांड्या फोडण्यात आल्या, कित्येकांना तुरुंगात डांबले. या निष्पाप दलितांचा गुन्हा काय? तर आपल्या पित्याचे- बाबासाहेबांचे नाव विद्यापीठाला द्यावे ही सरकारी मागणी. ज्यांनी दीनदलित, पिचलेल्या आणि उच्चभ्रू समाजाने वाळीत टाकलेल्या समाजातील माणसाला माणूसपण मिळवून दिले, जगण्याचा हक्क दिला, त्या उत्तरदायित्वापोटी बाबासाहेबांचे नाव विद्यापीठाला द्यावे, ही रास्त व न्यायपूर्ण मागणी गुन्हा ठरवून अमानुष वागणूक देणाऱ्यांचा निषेध केला पाहिजे. तत्कालीन मुख्यमंत्र्याला समजले की बाबासाहेबांची ही लेकरे बाबासाहेबासाठी प्राण द्यायलाही मागेपुढे पाहात नाहीत. जर यांच्या संयमाचा अंत पाहिला तर हेच लोक दुसऱ्यांचा प्राण घ्यायलाही मागेपुढे पाहणार नाहीत. त्यावेळी महाराष्ट्राच्या कानाकोपऱ्यातून एकच आवाज होता नामांतर, नामांतर, नामांतर...! चारही बाजूने सरकारच्या नाड्या आवळल्या जात होत्या. त्यांच्यासमोर नामांतराशिवाय पर्याय उरला नाही. १७ वर्षांच्या कडव्या संघर्षानंतर शेवटी सरकारला माघार घ्यावी लागली व दि.१४ जानेवारी १९९४ रोजी मराठवाडा विद्यापीठाचा डॉ.बाबासाहेब आंबेडकर मराठवाडा विद्यापीठ, औरंगाबाद असा

नामविस्तार करण्यात आला. ज्या महामानवाने देशाची राज्यघटना लिहिली, मराठवाड्यात उच्च शिक्षणासाठी विद्यापीठ असावे, ही सर्वप्रथम कल्पना मांडली त्या महापुरुषाचे नाव विद्यापीठाला देण्यासाठी १७ वर्षे संघर्ष करावा लागला. नामांतर झाले परंतु अर्धवट नामांतर झाले, ही खंत आजही भीमसैनिकांच्या मनात आहे. विद्यापीठाचे पहिले नाव मराठवाडा विद्यापीठ औरंगाबाद असे होते. नामांतरानंतर डॉ.बाबासाहेब आंबेडकर मराठवाडा विद्यापीठ, औरंगाबाद एवढेच झाले. नामांतराची लढाई ही प्रतीकात्मक सामाजिक समतेची लढाई होती. दि.१४ जानेवारी १९९४ पासून डॉ.बाबासाहेब आंबेडकर मराठवाडा विद्यापीठाचे प्रवेशद्वार हे आंबेडकरी समाजाचे प्रेरणास्थान बनले आहे. दरवर्षी १४ जानेवारी यादिवशी आंबेडकरी जनता डॉ.बाबासाहेब आंबेडकर मराठवाडा विद्यापीठाच्या प्रवेशद्वाराची मनोभावे पूजा करते. जणूकाही साक्षात आपण बाबासाहेबांपुढेच नतमस्तक होत आहोत या श्रद्धेने द्वारापुढे नतमस्तक होतात.

नाममात्र शुल्कात उच्च शिक्षण देणारे देशातील हे पहिले विद्यापीठ आहे. मराठवाडा, विदर्भ, खानदेश, भागातील शेतकरी, शेतमजूर, दलित, कष्टकरी वर्गातील विद्यार्थ्यांची शैक्षणिक भूमी म्हणून विद्यापीठाने नाव लौकिक मिळविला व लाखो विद्यार्थ्यांना उच्च शिक्षण देऊन त्यांच्या आयुष्याला आकार दिला, देत आहे आणि पुढेही देत राहील, अशीही अपेक्षा करूया. अखेर सतरा वर्षांच्या लढाईनंतर औरंगाबाद- छत्रपती संभाजीनगरातील मराठवाडा विद्यापीठाला दि.१४ जानेवारी १९९४ रोजी डॉ.बाबासाहेब आंबेडकर मराठवाडा विद्यापीठ असे नाव विस्तारित करण्यात आले. नामांतराची अधिकृत घोषणा तत्कालीन मुख्यमंत्री मा.शरद पवार साहेब यांनी केली. !! मराठवाडा विद्यापीठ नामांतर दिनानिमित्त सर्व बहुजनांना हार्दिक हार्दिक शुभेच्छा !!

- संकलन व सुलेखन -

श्री कृष्णकुमार आनंदी-गोविंदा निकोडे गुरुजी.
रामनगर वॉर्ड, गडचिरोली.
फक्त व्हॉट्सप- ९४२३७१४८८३.

राज्य सरकारने तरुणांना रोजगाराच्या संधी उपलब्ध करून देण्यासाठी पुढाकार घ्यावा!

राज्यातील बेरोजगारीचे प्रमाण कमी करण्यासाठी राज्यातील सुशिक्षित बेरोजगार तरुणांच्या हाताला काम मिळावे पर्यायाने रोजगार निर्मिती करणे आवश्यक आहे तरुणांना उद्योग व्यवसाय उभारणी करण्यासाठी लागणारे भांडवल सरकारने कमीत कमी व्याजदराने उपलब्ध करून द्यायला पाहिजे कर्जप्रकरणात अनेक प्रकारचे अडथळे निर्माण होतात अनेक समस्यांना तोंड द्यावे लागते.सुशिक्षित बेरोजगार युवकांना उद्योग व्यवसाय उभारणी करण्यासाठी लागणारे कर्ज लवकरात लवकर मंजूर होण्यासाठी कर्जाची प्रक्रिया सुलभ होण्यासाठी राज्य सरकारने अटी आणि शर्तीचे प्रमाणानत शीतलता आणावी जेणेकरून संबंधित होतकरू सुशिक्षित बेरोजगार तरुणांना आपला उद्योग व्यवसाय उभारणी करण्यासाठी लागणारे भांडवल मिळविण्यासाठी अधिक सोपस्कार होईल.

औद्योगिक वसाहती मध्ये अर्थात चखऊड एरिया मध्ये उद्योग उभारणी करण्यासाठी लागणारे भूखंड कमीतकमी किंमतीत मिळावे भूखंड घेण्यासाठी सुद्धा प्रक्रियेत शीतलता आणावी असंख्य तरुणांची आर्थिक परिस्थिती गरिबीची असल्याने त्यांच्याकडे कोणत्याही प्रकारचे आर्थिक भांडवल नसते अशा गरीब आणि होतकरू तरुणांना भूखंड घेण्यासाठी सरकारने सवलतीच्या दर्यात भूखंड उपलब्ध करून द्यायला पाहिजे जेणेकरून मेहनती,हुशार,होतकरू तरुणांना भूखंड घेण्याची मानसिकता तयार होईल आणि तिथं उद्योग व्यवसाय उभारणी करता येईल यामुळे राज्यातील लाखो सुशिक्षित बेरोजगार युवकांना छोट्या मोठ्या उद्योग व्यवसायाच्या माध्यमातून रोजगार उपलब्ध होईल सोबतच अशा उद्योग व्यवसायात हजारो हातांना काम मिळेल पर्यायाने रोजगाराच्या संधी उपलब्ध होतील त्यामुळे आर्थिक उत्पन्नाचे साधन संसाधन निर्माण होईल.

राज्यातील प्रत्येक लोकप्रिय लोकप्रतिनिधी यांनी आपापल्या मतदारसंघात ठराविक कालावधीमध्ये सुशिक्षित बेरोजगार युवकांचा

रोजगार मेळाव्याचे आयोजन करून उद्योग व्यवसायासाठी इच्छुकांच्या समस्या समजून होतकरू तरुणांना रोजगाराच्या संधी उपलब्ध करण्यासाठी सरकार दरबारी आवाज उठवला पाहिजे जेणेकरून इच्छुकांना उद्योग व्यवसाय उभारणी करण्यासाठी सरकार मदत करेल पर्यायाने आर्थिकउत्पन्नाचेसाधनसंसाधननिर्माण होऊन लाखो तरुणांच्या हाताला काम मिळेल.

शिक्षण पूर्ण करण्यासाठी असंख्य संकटांचा सामना करावा लागतो शिवाय शिक्षणासाठी अफाट पैसा खर्च करून उच्चशिक्षण घेतलेल्या तसेच विविध क्षेत्रात इंजिनिअरिंग झालेल्या होतकरू मुलांना सरकारी नोकरी मिळत नसल्याने असंख्य सुशिक्षित तरुणांना खाजगी आस्थापना मध्ये नोकरी करावी लागते खाजगी उद्योजक आपल्या मनमानी कारभारानेच कामगारांना पगार देतात तरुण टॅलेंटेड असतांना सुद्धा त्यांच्या कलागुणांनुसार मोबदला मिळत नाही तरीही मजबुरीने खाजगी कारखान्यात नोकरी करावी लागते कारण आजच्या तरुणांच्या खांद्यावर आपल्या कुटुंबाची जबाबदारी असते. नोकरी केल्या शिवाय पर्याय नसतो याकडे सुद्धा सामाजिक क्षेत्रातील जबाबदार पुढाऱ्यांनी आणि लोकप्रतिनिधी यांनी लक्ष देणे गरजेचे आहे.

राज्यातील बेरोजगारीचे प्रमाण करण्यासाठी तरुणांच्या हाताला काम मिळवून देण्यासाठी जे जे प्रयत्न करता येतील असे प्रयत्न सरकारने करावे आणि सरकार दरबारी पाठपुरावा करण्यासाठी लोकप्रतिनिधी यांनी पुढाकार घेतला पाहिजे तसेच आपापल्या विभागातील सुशिक्षित बेरोजगार युवकांना उद्योग व्यवसाय उभारणी करण्यासाठी पर्यायाने रोजगाराच्या संधी उपलब्ध करून देण्यासाठी,आर्थिक उत्पन्नाचे साधन संसाधन निर्माण करून देण्यासाठी प्रत्येक लोकप्रतिनिधी यांनी प्रयत्न करणे गरजेचे आहे शिवाय सामाजिक क्षेत्रातील प्रत्येक जबाबदार पुढाऱ्यांनी सुद्धा यासाठी इमानदारीने प्रयत्न करणे गरजेचे आहे.

प्रमोद सूर्यवंशी ८६०५६९४२१,
चिखली मातृतीर्थ बुलढाणा.

मकरसंक्रांतीच्या दिवशी काय खावे, जेवणात करा 'या' पदार्थाचा समावेश; रहाल कायम निरोगी

मकर संक्रांतीच्या दिवशी आहारात वेगवेगळ्या भाज्यांचा समावेश केला जातो. थंडीच्या दिवसांमध्ये शरीरात उबदारपणा निर्माण करणाऱ्या भाज्यांचे सेवन केल्यास आरोग्याला अनेक फायदे होतात. मकर संक्रांतीच्या दिवशी कोणते पदार्थ खावेत. नवीन वर्षात येणारा पहिला सण म्हणजे मकर संक्रांती. मकर संक्रांतीच्या दिवशी सर्वच महिला काळ्या रंगाची सुंदर साडी नेसून छान तयार होतात. शिवाय या दिवशी तीळगूळ वाटण्याची परंपरा आहे. तसेच प्रत्येक घरात महिला सुगड पूजन करतात. मकर संक्रांत हा सण राज्यातील प्रत्येक गावात वेगवेगळ्या पद्धतीने साजरा केला जातो. घरोघरी महिला सुगड पूजन करतात. सुगड पूजन करताना त्यात थंडीच्या दिवसांमध्ये बाजारात उपलब्ध असलेल्या सर्व भाज्यांचा वापर केला जातो. घरात समृद्धी आणि सुख-शांती लाभण्यासाठी सुगडाची पूजा केली जाते. त्यामध्ये शेतातील नवीन धान्य, तिळ, ऊस, गहू, आणि विविध डाळी फुलांसह भाज्यांचा सुद्धा समावेश केला जातो. हिवाळा ऋतूच्या शेवटी शेतकऱ्यांच्या कष्टाच्या फळाचा आदर आणि समान व्हावं म्हणून मकर संक्रांती हा सण साजरा केला जातो. त्यामुळे आज आम्ही तुम्हाला थंडीच्या दिवसांमध्ये कोणत्या पदार्थांचे सेवन केल्यामुळे शरीराला ऊर्जा मिळते, याबद्दल सविस्तर माहिती सांगणार आहोत. चला तर जाणून घेऊया.(फोटो सौजन्य -)

गूळ: गूळाचे सेवन केल्यामुळे शरीराला ऊर्जा मिळते. थंडीसह इतर सर्वच ऋतूंमध्ये गूळाचे सेवन केल्यास आरोग्याला अनेक फायदे होतात. हिवाळ्यात वातावरणात गरवा असतो. त्यामुळे शरीरातील उष्णता आणि ऊर्जा कमी होऊन जाते. शरीरातील कमी झालेली ऊर्जा आणि उष्णता



वाढवण्यासाठी आहारात गूळाचे सेवन करावे. गूळ खाल्यामुळे शरीरात उष्णता निर्माण होते. तसेच रात्री झोपण्यापूर्वी गूळ खाल्यास आरोग्याला अनेक फायदे होतील आणि भूक वाढेल.

तीळ: मकर संक्रांतीच्या दिवशी तीळगूळ वाटण्याची परंपरा आहे. तीळगूळ घ्या आणि गोड गोड बोला, अशा शुभेच्छा देत मकर संक्रांत साजरी केली जाते. हिवाळ्यामध्ये तीळाचे सेवन करणे आरोग्याच्या दृष्टीने अतिशय फायदेशीर मानले जाते. पांढऱ्या तीळांचे सेवन केल्यामुळे शरीरातील अशक्तपणा, थकवा, आळस कमी होऊन आराम मिळतो. हिवाळ्यामध्ये कमी झालेली रोगप्रतिकारशक्ती सुधारण्यासाठी पांढऱ्या तीळांचे सेवन करावे.

गाजर: थंडीच्या दिवसांमध्ये बाजारात मोठ्या प्रमाणावर गाजर उपलब्ध असतात. गाजर खाल्यामुळे शरीराला अनेक पोषक घटक मिळतात. गाजरपासून वेगवेगळे पदार्थ बनवले जातात. संक्रांतीच्या दिवशी

सुगड पूजन करताना मडक्यामध्ये गाजर टाकले जाते. गाजर खाल्यामुळे शरीराची कमी झालेली रोगप्रतिकारशक्ती सुधारण्यास मदत होते.

हरभरे: थंडीमध्ये बाजारात हरभरे मोठ्या प्रमाणावर उपलब्ध असतात. हरभरे तयार करून भाजून खाल्यास चव अतिशय सुंदर लागते. थंडीत कमी झालेली ऊर्जा वाढवण्यासाठी हरभऱ्यांचे सेवन केले जाते. ज्यामुळे शरीर आतून उबदार राहते. मानसिक आरोग्य सुधारण्यासाठी थंडीच्या दिवसांमध्ये उपलब्ध असलेले हिरवे हरभरे खावेत. खजूर: मकर संक्रांतीच्या दिवशी बनवल्या जाणाऱ्या मिठाईच्या पदार्थांमध्ये खजुराचा वापर केला जातो. खजूर आरोग्यासाठी अतिशय पौष्टिक आहे. यामध्ये ऑटोऑक्सिडॅन्ट्स, कॅल्शियम, मॅग्नेशियम, फॉस्फरस इत्यादी अनेक घटक आढळून येतात. खजूर खाल्यामुळे शरीराला ऊर्जा मिळते शिवाय शरीरातील रक्तदाब नियंत्रणात राहण्यास मदत होते.

मराठवाडा शैक्षणिक महारासंमेलनातीलरीड लातूर उपक्रमाच्या दालनास अनेकांच्या भेटी.

वाचनसंस्कृती जोपासण्याच्या कार्याचे सहकार मंत्री मा.ना.श्री.बाबासाहेब पाटील व नागरिकांनी केले कौतुक

लातूर :- येथील डॉ बाबासाहेब आंबेडकर पार्क येथे लातूर जिल्हा मध्यवर्ती सहकारी बँकेचे अध्यक्ष धिरज विलासराव देशमुख यांच्या सहकार्याने आयोजित मराठवाड्यातील पहिले शैक्षणिक महारासंमेलनात रीड लातूर उपक्रमाची माहिती देणारे एक दालन उभे केले होते. याचा शुभारंभ राज्याचे सहकार मंत्री मा.ना.श्री बाबासाहेब पाटील,खासदार मा.श्री.डॉ.शिवाजी काळगे, जिल्हा बँकेचे अध्यक्ष मा. श्री.धिरज विलासराव देशमुख,आमदार मा.श्री.विक्रम काळे यांच्या हस्ते करण्यात आले.ग्रामीण भागातील विद्यार्थ्यांना वाचनाची आवड लागावी यासाठी रीड लातूर करत असलेल्या कार्य समाजहिताचे असून यातून एक समृद्ध पिढी निर्माण होईल असा विश्वास सहकार मंत्री मा. ना. बाबासाहेब पाटील यांनी व्यक्त करून रीड लातूर उपक्रमास शुभेच्छा दिल्या. यावेळी रीड लातूरचे संस्थापक श्री.धिरज विलासराव देशमुख यांनी सहकार मंत्री मा.ना.श्री.बाबासाहेब पाटील, खासदार डॉ.शिवाजी काळगे,आमदार विक्रम काळे यांना उपक्रमाची सविस्तरपणे माहिती दिली.



तीन दिवसीय शैक्षणिक महारासंमेलनात रीड लातूर दालनास अनेकांनी सहपरिवार भेट देऊन उपक्रमाची माहिती घेऊन वाचन संस्कृती जोपासली जावी यासाठी करत असलेल्या कार्याचे कौतुक केले. वाचनाचे अनन्यसाधारण महत्त्व आपल्या जीवनात असून वाचनामुळे व्यक्तीमत्त्वाचा विकास होतो.ही बाब डॉव्यासमोर ठेवून जिल्हा बँकेचे अध्यक्ष श्री धिरज विलासराव देशमुख व सौ. दीपशिखाताई धिरज देशमुख यांनी रीड लातूर उपक्रमाची तीन वर्षांपूर्वी सुरुवात केली. समाज हिताच्या या उपक्रमाचे अनेकांनी मनापासून स्वागत करून शुभेच्छा दिल्या. ग्रामीण भागातील जिल्हा परिषद शाळेतील विद्यार्थ्यांसाठी अभ्यासाव्यतिरिक्त अवांतर वाचनाची पुस्तके मिळाल्याने विद्यार्थी खूप आवडीने नामांकित लेखकांची पुस्तके वाचत आहेत. मोबाईल व सोशल मिडीयाच्या काळात सर्वांना वाचनाचे महत्त्व जाणवत असून अनेकांनी आता पुस्तके वाचण्याकडे लक्ष केंद्रित केले असून वाचन संस्कृती जोपासण्यासाठी रीड लातूर चांगले कार्य करत आहेत अशा भावना रीड लातूर दालनास भेट देवून अनेकांनी व्यक्त केल्या आहेत.

चाकूर येथे राजमाता जिजाऊ व स्वामी विवेकानंद जयंती उत्साहात साजरी.



चाकूर: येथील छत्रपती संभाजी नगर राजमाता जिजाऊ चौक येथे राजमाता जिजाऊ व स्वामी विवेकानंद यांची जयंती रविवारी सकाळी साजरी करण्यात आली. स्वराज्य संकल्पिका राजमाता जिजाबाई शहाजीराजे भोसले व स्वामी विवेकानंद यांच्या जयंतीनिमित्त जिजाऊ वंदना व मुजरा गीत गाऊन अभिवादन करण्यात आले. यावेळी प्रमुख पाहुणे म्हणून पोलीस उपनिरीक्षक पंकज निळकंठे पत्रकार सुशील वाघमारे उपस्थित होते. यावेळी सुशील वाघमारे यांनी जिजाऊ

वंदना घेतली तर कु भक्ती देशमुख हिने मुजरा गीत सादर केले. यावेळी संभाजी ब्रिगेड चे तालुकाध्यक्ष गजानन शिंदे, आश्विन भोसले, बालाजी शिंदे, अर्जुनराव यादव, किशोर यादव, भगवानराव माने, माधव वागलगावे, योगेश चव्हाण, रणजित घुमे, उत्तेश चव्हाण, निलेश चव्हाण, एस के मैनुडीन, बालाजी चव्हाण, बालाजी चव्हाण, सुरेश इंदुरे, पप्पू चव्हाण, मोहन शिंदे, व्यंकट डोंडगे, शुभम जोगदंड, प्रदीप गिरी आदी उपस्थित होते.

महामार्ग प्राधिकरणाने गोकुंदा येथील उड्डाण पुलांच्या कामांना गती देण्याची मागणी...

किनवट/शेख शौकत :- रेल्वे धावपट्टीच्या किनवट येथील रखड ठेवलेल्या भुयारीपूल आणि गोकुंदा येथील उड्डाणपुलांच्या कामाला सुरुवात न केल्याने प्रवाशांची फटफटीत होतांना दिसते. उपजिल्हा रुग्णालयातील पुढील उपचारासाठी आदिलाबादकडे पाठवण्यात आलेल्या गरजू रुग्णांना घेऊन जाणारी म्बुलन्स रेल्वेच्या वेळेत गेटबंद केल्यानंतर अर्धा-अर्धा तास ताटकळत बसत असल्याने रुग्णांच्याही आरोग्याचा प्रश्न भडसावतोय. गुतेदार, किनवट नगर परिषद, रेल्वे विभाग आणि राष्ट्रीय महामार्ग प्रशासनाने युद्धपातळीवर कामाला गती देण्याची मागणी होत आहे. किनवटपासून मांडवामार्गे झेंडीगुडा जाणाऱ्या मार्गावरील रेल्वे गेटवर भुयारीपुलाच्या कामाला सुरुवात झाली होती. खोदकामादरम्यान शहराला पाणी पुरवठा करणारी जलवाहिनी ही काम थांबायला कारण ठरली. किनवट नगर परिषदेने रेल्वे धावपट्टीच्या खालून गेलेली जलवाहिनी हटवल्याशिवाय भुयारीपुलाच्या कामाला वेग येणार

नाही. रेल्वेविभागाने तत्परता दाखवली परंतु जलवाहिनीचा मध्येच फाल्गुनमास म्हणल्यागत आडवा आल्याने कामबंद झाले आहे. कामबंदमुळे तिथून वाहतूक करणारे वाहाने आणि लोकांना त्रास होतांना दिसतो. खोदून ठेवलेल्या खड्यामध्ये पडून लोकांना बाधा पोहोचण्याची शक्यता व्यक्तविली जात आहे. किनवट न.प.चे मुख्याधिकारी डॉ. अजय कुरवाडे यांनी विशेष लक्ष देऊन विकास कामाला अडथळा ठरलेल्या जलवाहिनीला अन्यत्र हलवल्याशिवाय भुयारीपुलाच्या कामाला गती मिळणार नसल्याच्या प्रतिक्रिया समोर येताहेत. गोकुंदा येथील रेल्वे उड्डाणपुलाचीही अवस्था अशीच कांहीशी आहे. अनेकवेळा स्थळचाचण्या झाल्या. ग्रीन सिग्नलही मिळाले. टेंडर प्रक्रीया पार पडली परंतु कामाच्या नावे शुन्यच. राष्ट्रीय महामार्ग प्रशासन या कामासाठी का उदाशीन आहे ? याबद्दलची अद्याप वाचता होऊ शकली नाही. मुद्दत संपल्यास मुद्दतवाढ मिळाली कि विहित कामाच्या

रकमेत वाढ करून शासन तिजोरीवर भूईड घातला जातो. वरिष्ठ प्रशासनाने अशा अदाशीन एंजंसीजवर वेळीच कारवाई करायला हवी आणि लोकप्रतिक्रिया झपाट्याने पुढे येण्याची गरज आहे. त्याला कारणही तसेच आहे. उपजिल्हा रुग्णालयात उपचारासाठी आलेले रुग्ण गंभीर अवस्थेत असतील तर त्यांना येथे प्राथमिक उपचार करून तेलंगणा राज्याच्या आदिलाबाद येथील शासकीय रुग्णालयाकडे पुढील उपचारासाठी पाठवले जाते. रेल्वेच्या वेळेत गेटबंद केले जातात. अशातच वाहानांची चिक्कार गर्दी होते. बेशिस्तपणे वाहाने उभी केलेली असतात. अर्धा अर्धा तास वाहानांच्या रांगा संपत नाहीत. अशात अनेकवेळा म्बुलन्स वाहानांच्या गर्दीत अडकल्या जाते. गंभीर रुग्णाची अशा वेळी काय अवस्था होत असेल ? याची सर्वांनीच कल्पना केलेली बरी. म्हणून महामार्ग प्राधिकरणाने गोकुंदातील उड्डाणपुलाच्या कामाला गती देण्याची नितांत गरज असल्याचे प्रवाशांचे म्हणणे आहे.

पोलीस कर्मचारी टॉवरखाली, आणि धनंजय देशमुख पाण्याच्या टाकीवर!

मनोज जरांगे पाटील यांच्या मध्यस्थीने व पोलिस अधीक्षक नवनीत काँवत यांच्या आश्वासना नंतर आंदोलन मागे

केज/प्रतिनिधी -पोलीस कर्मचारी टॉवरखाली, आणि धनंजय देशमुख पाण्याच्या टाकीवर चढून आंदोलन करत होते. सदर आंदोलन हे आरक्षण योद्धा मनोज जरांगे पाटील यांच्या मध्यस्थीने व पोलिस अधीक्षक नवनीत काँवत यांच्या आश्वासना नंतर आंदोलन मागे घेण्यात आले. केज तालुक्यातील मस्साजोगचे लोकप्रिय सरपंच कै. संतोष देशमुख यांच्या हत्येच्या घटनेला ३५ दिवस होऊन या गुन्ह्यातील आरोपी कृष्णा आंधळे हा पोलीसाला सापडत नाही. माझ्या भावाचा खून हा खंडणी प्रकरणावरून होऊन ही खंडणी प्रकरणातील मुख्य आरोपी वाल्मिक कराड याच्यावर ३०२ गुन्हा दाखल होत नाही. या प्रकरणावरून धनंजय देशमुख यांनी सोमवारी दिनांक १३ जानेवारी २०२५ सकाळी पाण्याच्या टाकीवर चढून आंदोलन सुरु केले होते यांची माहिती बीडचे कर्तव्यदक्ष एस.पी. नवनीत काँवत यांना मिळताच ते तात्काळ आंदोलन स्थळी दाखल होऊन मनोज जरांगे पाटील यांच्याशी चर्चा करून धनंजय देशमुख यांना आंदोलन मागे घेण्याची विनंती केली. शेवटी आरक्षण योद्धा मनोज जरांगे पाटील यांच्या मध्यस्थीने व पोलीस अधीक्षक नवनीत काँवत यांच्या आश्वासनांतर ३ तासापासून सुरु असलेले आंदोलन धनंजय देशमुख व त्यांच्या कुटुंबियांनी मागे घेतले. केज तालुक्यातील मस्साजोगचे लोकप्रिय सरपंच कै. संतोष देशमुख यांच्या हत्येच्या घटनेला ३५ दिवस होऊन या गुन्ह्यातील आरोपी कृष्णा आंधळे हा पोलीसाला सापडत नाही. सरपंच संतोष देशमुख यांच्या हत्याप्रकरणी तपासाची माहिती देशमुख कुटुंबियांना दिली जात नाही. त्याचबरोबर खंडणी प्रकरणी आरोपी असलेल्या वाल्मिक कराडला संतोष देशमुख हत्या प्रकरणात आरोपी केल जात नाही. या प्रकरणातील इतर आरोपींना मोक्षा लावण्यात आला. पण कराड यांना मोक्षा



लावण्यात येत नाही अशी तक्रार मत्साजोगच्या ग्रामस्थानी केली आहे. त्यामुळे वाल्मिक कराडला मोक्षा लावा या मागणीसाठी गावकऱ्यांना सोबत गावात बैठक घेऊन व उपस्थित सर्वांची नजर चुकवून सोमवारी सकाळी दहा वा. दरम्यान धनंजय देशमुख यांनी तीन युवकांना सोबत घेऊन गावातील टाकीवर चढून आंदोलन सुरु केले होते, याची माहिती बीडचे कर्तव्यदक्ष एस.पी. नवनीत काँवत, मनोज जरांगे पाटील यांनी यांच्या मोबाईलवरून आश्वासनांतर तीन तासापासून सुरु असलेले आंदोलन धनंजय देशमुख यांना आश्वासन देऊन मागे घेतले. धनंजय देशमुख व त्यांचे कुटुंब आणि ग्रामस्थ दुपारी ते एस.पी. सोबत चर्चा करून आपल्या मागण्या मांडणार होते.

माजी आ. प्रदीप नाईक यांना श्रद्धांजली



किनवट/शेख शौकत :-किनवट- माहूर विधानसभा क्षेत्राच्या सर्वांगीन विकासात दिवंगत मा. आ. प्रदीप नाईक यांचे योगदान फार मोठे आहे. दोन्ही तालुक्यात जलक्रांती घडवून आणत त्यांनी शेतकऱ्यांना समृद्ध केले. त्यांच्या रूपाने एक दूरदृष्टी असलेला नेता काळाच्या पडद्याआड गेला आहे. किनवट - माहूर तालुक्याच्या सामाजिक जीवनाशी घट्ट नाळ जुळ - लेले व्यक्तिमत्व हरपले असून, प्रत्येक लहानमोठ्या कार्यकर्त्यासह गोर गरीबांच्या हाकेला अर्ध्यारात्री धावून जाऊन मदत करणारा उदार मनाचा दिलदार व कनवाळू नेता आपण गमावला आहे. या मतदारसंघाच्या विकासासाठी त्यांनी केलेले टोकाचे प्रयत्न कायम जनतेच्या स्मरणात राहतील, अशा आशयाची भावपूर्ण श्रद्धांजली स्व. प्रदीप नाईक यांना त्यांच्या निकटच्या सहकाऱ्यांकडून

अर्पण करण्यात आली. येथील कृषी उत्पन्न बाजार समितीच्या वतीने रविवारी (दि.१२) स्व. प्रदीप नाईक यांना भावपूर्ण श्रद्धांजली वाहण्यात आली. बाजार समितीच्या सभागृहात झालेल्या या श्रद्धांजलीच्या कार्यक्रमात पत्रकार मलिक चव्हाण, मोहन जाधव, युसूफखान, अक्षय भोयर, जहीरोझीन खान, अभय महाजन, अर्जुन आडे होते. आर्दीनी मनोगत व्यक्त केले. सूत्रसंचालन दुरादास राठोड यांनी केले. समारोप राहुल नाईक यांनी केला. याप्रसंगी सभापती गजानन मुंडे, प्रकाश गब्बा राठोड, समाधान जाधव, प्रवीण म्याकलवार, मधुकर राठोड, विनोद राठोड, प्रेमसिंग जाधव, शेख फारूख, दिनकर दहीफळे, नागनाथ भालेराव, रविंद्र राठोड आदी उपस्थित होते.

शौर्य दिनी लातूरात फुलले कवी संमेलन



लातूर:येथील भारतीय बौद्ध महासभा लातूर जिल्हा पश्चिम शाखा, लातूर तालुका व महिला शाखा यांच्या संयुक्त विद्यमाने स्त्री मुक्ती दिन व भीमा कोरेगाव शौर्य दिनाचे औचित्य साधून दि.१ जानेवारी २०२५ रोजी सायंकाळी ठीक ६.०० वाजता मुलगांध कुटी, बुद्ध विहार सुभेदार रामजी नगर, लातूर येथे कविता क्रांतीच्या हे निमित्ताचे कवी संमेलन संपन्न झाले. या कवी संमेलनाला अध्यक्ष म्हणून प्रसिद्ध ज्येष्ठ कवी व गझलकार मा.संजय घाडगे यांची उपस्थिती होती.या कवी संमेलनाचे सूत्रसंचालन प्रसिद्ध कवी व सूत्रसंचालक प्रा.डॉ.क्रांती मोरे आणि मा.राजेंद्र माळी यांची उपस्थिती होती.त्यांनी प्रथम आपल्या कविता सादर केल्या आणि या कवी संमेलनाचे प्रभावी असे सूत्रसंचालन केले. या कवी संमेलनात निमंत्रित कवी म्हणून नरसिंग इंगळे, प्राचार्य डॉ.दुष्यंत कटारे, प्रा.युवराव धसवाडीकर, डॉ.लहू वाघमारे, शैलजा कारंडे, प्रा.कल्याण राऊत, रामदास कांबळे, सुनिता मोरे, विलास घारगावकर, दिलीप गायकवाड, हसीन पटेल, प्रा.मीना घुमे, ऋचा पत्की, अभिमन्यू लामतुरे, सय्यद

तहसीन रमेश हणमंते, विमल मुदाळे, सुरेखा भालेराव, छाया ओव्हळ, सुनिता हिरवे, प्रा विश्वंभर इंगोले, इ.कवींनी उपस्थित राहून परिवर्तनवादी मूल्ये, महापुरुषां व्यक्तिमत्व व कार्य, स्त्री मुक्ती विचार, भीमा कोरेगाव शौर्यगाथा, जयभीम अभिवंदनाचे महत्त्व, महापुरुषांच्या विचारांची प्रासंगिकता अशा विविध क्रांतिकारी व परिवर्तनवादी विषयांवर आपल्या कविता सादर केल्या. या कार्यक्रमाचे सूत्रसंचालन प्रा.डॉ.लहू वाघमारे यांनी केले.या कार्यक्रमाला भारतीय बौद्ध महासभेच्या आयु एम.एम.बलांडे, आयु. अशोक शिंदे, प्रा.डॉ.लहू वाघमारे, आयु. हिराचंद गायकवाड, आयु.राजाराम साबळे, आयु.हणमंत कांबळे, प्रा.गौतम बनसोडे, प्रसेनजित जोगदंड, आयु. गोरोबा कांबळे, आयु भीमराव साबळे, आयु.बळीराम लोकरे. अभिजीत कोकाटे, दिगंज वाघमारे, दिगंत वाघमारे यांची प्रमुख उपस्थिती होती. तर या कार्यक्रमाचा आस्वाद घेण्यासाठी लातूर शहर व परिसरातील सर्व रसिक, श्रोत्यांची बहुसंख्येने उपस्थिती होती.

इतिहास वाचणारे युवकच इतिहास घडवू शकतात -डॉ.सतीश यादव यांचे प्रतिपादन

नळेगाव :- आपल्या देशाला थोर महापुरुषांची खूप मोठी परंपरा आहे. या मातीमध्ये जसे थोर क्रांतिकारक, महापुरुष, विचारवंत होऊन गेले. तसेच स्वतःच्या मुलाला शूर, वीर व पराक्रमी पुरुष घडविणा-या महामाता व राजमाता होऊन गेल्या.या परंपरेतील राजमाता जिजाऊ यांचा अग्रक्रमाणे उल्लेख करता येईल.माँ जिजाऊ यांनी शिवबांचे सर्वांग संपन्न व परिपूर्ण व्यक्तिमत्व घडविण्यासाठी प्रयत्नांची शिकस्त केली. त्यांच्यावर सुसंस्कार घडवून आपल्या कल्पनेतील स्वराज्य निर्माण करण्यासाठी लढाऊ, शूर, वीर व पराक्रमी शिवबा निर्माण केला.अशा माँ जिजाऊ अष्टपैलू व्यक्तिमत्वाच्या ऐतिहासिक स्त्री होत्या. आजच्या युवक, युवतीने त्यांच्या या राजमातेचा कर्तृत्ववान पराक्रमी इतिहास वाचला पाहिजे. त्यातून प्रेरणा घेऊन शिवबांसारखे शूर, पराक्रमी राजे तयार केले पाहिजेत. तरच समाजात वेळोवेळी होणारे अन्याय, अत्याचार नष्ट होतील आणि माँ जिजाऊंच्या संकल्पनेतील निर्माण झालेले स्वराज्य



कायम राहिलअसे मत दि.१२ जानेवारी २०२५ रोजी नळेगाव येथील शिवाजागृती महाविद्यालयाच्या वतीने आयोजित करण्यात आलेल्या राजमाता जिजाऊ, स्वामी विवेकानंद जयंती तसेच कै.माधवराव बळवंतराव पाटील (अण्णा) यांच्या स्मृतिदिनानिमित्त आयोजित करण्यात आलेल्या कार्यक्रमात शिवाजी

महाविद्यालय, रेणापूर येथील हिंदी विभाग प्रमुख, प्रसिद्ध हिंदी लेखक, समीक्षक विचारवंत आणि वक्ते डॉ.सतीश यादव यांनी व्यक्त केले. या कार्यक्रमाला अध्यक्ष म्हणून महाविद्यालयाचे प्राचार्य डॉ.संजय वाघमारे यांची उपस्थिती होती. आपल्या अध्यक्षीय मनोगतातून त्यांनी राजमाता जिजाऊ, स्वामी विवेकानंद यांच्या चरित्र व कार्याचा आढावा घेतला.तसेच शिवजागृती महाविद्यालयाचे संस्थापक अध्यक्ष मा.माधवराव बळवंतराव पाटील यांच्याही कार्याचा व चरित्राचा विस्तृत वेध घेतला. या कार्यक्रमाचे प्रास्ताविक डॉ.लहू वाघमारे यांनी केले.सूत्रसंचालन आणि आभार डॉ.बालाजी भुरे आणि डॉ.श्रीदेवी बिरादार यांनी केले. या कार्यक्रमाला नळेगाव येथील श्री स्वामी विवेकानंद बहुउद्देशीय विकास मंडळाचे पदाधिकारी, गावातील प्रतिष्ठित नागरिक, ग्रामस्थ, महाविद्यालयातील शिक्षक व शिक्षकेतर कर्मचारी आणि विद्यार्थी यांची मोठ्या संख्येने उपस्थिती होती.

महाराष्ट्र राज्य परिवहन महामंडळाच्या लातूर विभागात १३ शिकाऊ उमेदवारांची भरती

लातूर, दि. १३: महाराष्ट्र राज्य परिवहन महामंडळाच्या लातूर विभागात सन २०२४-२०२५ मधील भाग ०३ सत्रासाठी वेगवेगळ्या व्यवसायासाठी १३ शिकाऊ उमेदवारांची (प्रशिक्षणार्थी) पदे ऑनलाईन पध्दतीने भरली जाणार आहेत. यामध्ये मोटार मेकॅनिक (यांत्रिक मोटारगाडी एमएम्ही) ०६ पदे, मोटारगाडी साठाजोडारी (एमव्हीबीबी) (शिट मेटल) २ पदे, मेकॅनिक टो इलेक्ट्रीकल न्ड इलेक्ट्रॉनिक्स १ पद, अभियांत्रिकी पदवीधर अथवा अभियांत्रिकी पदविका २ पदे आणि मेकॅनिक रेफ्रिजरेशन न्ड एअर कंडिशनर (प्रतिशन व वातानुकूलिकरण टेक्निशियन) २ पदे अशी एकूण १३ पदे भरावयाची आहेत.संबंधित व्यवसायातील दहावी पास, आय. टी.आय (एनसीव्हीटी) किंवा विहित व्यावसायात व्होकेशनल अभ्यासक्रम (एमएसबीएसव्हीटी) पूर्ण केलेल्या, तसेच मेकॅनिक टो इलेक्ट्रीकल न्ड इलेक्ट्रॉनिक्स यापदांसाठी केवळ आयटीआय उत्तीर्ण असलेल्या उमेदवारांनी सर्वप्रथम एनएपीएस वेब पोर्टलवरील, रॉशिपीळलशीहळळिपवळर.सी.ळप या संकेतस्थळावर आणि अभियांत्रिकी पदवीधर, अभियांत्रिकी पदविकासाठी एनएटीएस-२.० पोर्टलवरील, पुरी.शर्वीलसीळप.ळप या संकेतस्थळावर १० जानेवारी ते २० जानेवारी २०२५ या कालावधीत ऑनलाईन नोंदणी करून एमएसआरटीसी डिव्हिजन लातूर (चडळड उळ्ळीळिळपे डर्री) ००११७२७००४६१ या आस्थापनेसाठी (रॉरलरळळीहार्शी) ऑनलाईन अर्ज करणे आवश्यक आहे.ऑनलाईन नोंदणी केलेल्या उमेदवारांनी लातूर विभागीय कार्यालयात उपलब्ध करून दिलेले छापील अर्ज भरावेत. हे छापील अर्ज लातूर शहरातील जुना रेणापूर नाका येथील राज्य परिवहन लातूर विभागीय कार्यालय आस्थापना शाखा येथे शनिवार व रविवार वगळून २१ जानेवारी ते २५ जानेवारी २०२५ या कालावधीत सकाळी १० ते दुपारी ३ या वेळेत मिळतील व लगेच स्विकारले जातील.